

## लघु वनोपज के मूल्य संवर्धन का प्रत्यक्ष प्रदर्शन” विषय पर एक दिवसीय कार्यशाला (19/11/2025)



भा.व.अ.शि.प.-उष्ण कटिबंधीय वन अनुसंधान संस्थान , जबलपुर द्वारा उत्तर वन मंडल सिवनी के बंजारी प्रदर्श ग्राम में “लघु वनोपज के मूल्य संवर्धन का प्रत्यक्ष प्रदर्शन ” विषय पर एक दिवसीय कार्यशाला का आयोजन किया गया। इसमें उत्तर सिवनी वन मंडल के विभिन्न वन धन केंद्रों के हितग्राही , वन विभाग के अधिकारी, वन रक्षक एवं संबंधित कार्मिकों ने उत्साहपूर्वक भाग लिया। कार्यक्रम का शुभारंभ करते हुए डॉ. ननिता बेरी ने बताया कि वन से प्राप्त औषधीय एवं लघु वनोपजों का वैज्ञानिक प्रसंस्करण कर उनकी बाजार में कीमत बढ़ाई जा सकती है , जिससे हितग्राहियों की आमदनी में वृद्धि संभव है। उन्होंने औषधीय पौधों के सुरक्षित एवं स्वच्छ प्रसंस्करण की महत्ता पर जोर दिया।

संस्थान की निदेशिका श्रीमती नीलू सिंह ने अश्वगंधा , सतावर, काली हल्दी सहित प्रमुख लघु वनोपजों के प्रसंस्करण की विधियों का विस्तृत प्रत्यक्ष प्रदर्शन किया। उन्होंने प्रसंस्करण के दौरान अपनाई जाने वाली सावधानियों, गुणवत्ता नियंत्रण एवं बाजार की मांग के अनुरूप उत्पाद तैयार करने पर महत्वपूर्ण जानकारी दी। श्री गोपाल सिंह ,उप वन मंडलाधिकारी ने हितग्राहियों को लघु वनोपज के वर्तमान बाजार , खरीद-विक्रय प्रक्रिया , मूल्य प्रवृत्तियों एवं विपणन के बेहतर अवसरों के बारे में विस्तार से अवगत कराया। कार्यक्रम में उपस्थित हितग्राहियों ने अपनी जिज्ञासाओं का समाधान प्राप्त किया। कार्यक्रम का संचालन श्री प्रमोद सिंह राजपूत द्वारा सुचारु रूप से किया गया। श्री अल्फ्रेड फ्रांसिस , श्री मनोज जोशी , श्री शैलेन्द्र चंदेली एवं श्री राघवेंद्र मेहरा सहित वन विभाग के अन्य अधिकारियों एवं कर्मचारियों का कार्यक्रम को सफल बनाने में विशेष योगदान रहा।







